

රාජ්‍ය පරිපාලන චක්‍රලේඛ : 18/2020 (II)

මගේ අංකය : EST/2/05/POL/0087

රාජ්‍ය පරිපාලන, පළාත් සභා සහ

පළාත් පාලන අමාත්‍යාංශය

නිදහස් චතුරස්‍රය

කොළඹ 07

2025.05.26

අමාත්‍යාංශ ලේකම්වරුන්

පළාත් ප්‍රධාන ලේකම්වරුන්

දෙපාර්තමේන්තු ප්‍රධානීන්

### රාජ්‍ය භාෂා ප්‍රතිපත්තිය ක්‍රියාත්මක කිරීම


ඉහත කරුණ සම්බන්ධයෙන් නිකුත් කර ඇති 2020.10.16 දිනැති රාජ්‍ය පරිපාලන චක්‍රලේඛ 18/2020 සහ 2022.10.28 දිනැති රාජ්‍ය පරිපාලන චක්‍රලේඛ 18/2020 (I) කෙරෙහි ඔබගේ අවධානය යොමු කරවමි.

02. රාජ්‍ය සේවයේ හෝ පළාත් රාජ්‍ය සේවයේ හෝ නිලධාරීන්ට රාජ්‍ය පරිපාලන චක්‍රලේඛ 18/2020 හි 2.1 ඡේදයේ සඳහන් භාෂා පාඨමාලා හැදෑරීම මඟින් හෝ අ.පො.ස (සා/පෙළ) දෙවන බස සිංහල/දෙමළ විෂයය සමත් වීම සමඟ රාජ්‍ය පරිපාලන චක්‍රලේඛ 18/2020 හි 2.1 ඡේදයේ සඳහන් කාණ්ඩවලට අනුරූපී මට්ටම් අනුව රාජ්‍ය භාෂා දෙපාර්තමේන්තුව විසින් පවත්වනු ලබන වාචික පරීක්ෂණයකට පෙනී සිට ඉන් සමත් වීම මඟින් හෝ අනෙක් රාජ්‍ය භාෂා ප්‍රවීණතා අවශ්‍යතාව සම්පූර්ණ කිරීමට හැකියාව ලැබෙන පරිදි රාජ්‍ය පරිපාලන චක්‍රලේඛ 18/2020 සංශෝධනය කිරීමට සහ අනෙක් රාජ්‍ය භාෂා ප්‍රවීණතාව සම්පූර්ණ කර ගත යුතු සියලුම නිලධාරීන් සඳහා රාජ්‍ය පරිපාලන චක්‍රලේඛ 18/2020 (I) මගින් 2024.10.16 දින දක්වා ලබා දී තිබූ සහන කාලය 2026.10.16 දින දක්වා දීර්ඝ කිරීමට 2025.04.21 දින පැවති අමාත්‍ය මණ්ඩල රැස්වීමේදී තීරණය කර ඇත.

03. ඒ අනුව රාජ්‍ය පරිපාලන චක්‍රලේඛ 18/2020 හි 2.4 ඡේදයට පසුව 2.5 ලෙස නව ඡේදයක් ඇතුළත් කෙරේ.

“2.5 ඉහත පාඨමාලා වෙනුවට අ.පො.ස (සා/පෙළ) දෙවන බස සිංහල/දෙමළ විෂයය සමත් වීම සමඟ ඉහත 2.1 ඡේදයේ සඳහන් කාණ්ඩවලට අනුරූපී මට්ටම් අනුව රාජ්‍ය භාෂා දෙපාර්තමේන්තුව විසින් පවත්වනු ලබන වාචික පරීක්ෂණයකට පෙනී සිට ඉන් සමත් වීම මඟින් ද නිලධාරීන්ට අනෙක් රාජ්‍ය භාෂා ප්‍රවීණතා අවශ්‍යතාවෙන් නිදහස් වීමට අවස්ථාව හිමි වේ.”

04. නව සුදුසුකම් පිළිබඳවත් සංශෝධිත සහන කාලය පිළිබඳවත් අදාළ නිලධාරීන් දැනුම්වත් කරන මෙන් ද මෙයින් දන්වා සිටිමි.



එස්. ආලෝකබණ්ඩාර

ලේකම්

රාජ්‍ය පරිපාලන, පළාත් සභා සහ

පළාත් පාලන අමාත්‍යාංශය

දුරකථන : 011-2693886

ෆැක්ස් : 011-2692158

විද්‍යුත් ලිපිනය : [ade-ii@pubad.gov.lk](mailto:ade-ii@pubad.gov.lk)